

STQARRIJA GĦALL-ISTAMPA 02/21

11 ta' Marzu 2021

Il-Kamra tal-Periti u Vivendo jistabilixxu allejanza ta' kollaborazzjoni



K A M R A T A L - P E R I T I

To support members of the profession in achieving excellence in their practice of architecture and engineering in the interest of the community

Il-Kamra tal-Periti laqgħet ftehim ta' kollaborazzjoni mad-ditta Vivendo Group.

Il-Kamra hija sodisfatta illi l-Abbozz kien influenzat pożittivament mid-dokument ta' proposti tagħha u l-prezentazzjoni li kien tat f'Marsu li għadda lill-Kumitat Tekniku mwaqqaf mill-Prim Ministru, evidenzjat mill-fat li hafna mir-rakkomandazzjonijiet jidher li fil-prinċipju ġew milqugħha.

Fil-fatt fid-diskors tiegħu, l-Onorevoli Agius semma kważi l-prinċipji kollha fid-dokument tal-Kamra: *A Modern Building and Construction Regulation Framework for Malta*. Dan kien mument ta' sodisfazzjoni kbir għal Kamra u għall-professjoni, li kienet approvat il-qafas tal-Kamra fi tliet Laqgħat Ġenerali konsekuttivi.

Il-Kamra ser tressaq ziedet għal dan l-Abbozz maħsuba sabiex issir iktar enfasi fuq id-distinzjoni bejn ir-regolamenti tal-bini, li jkopru l-istandards ta' dizinn li jaqgħu fir-responsabbiltà tal-periti u l-inġiniera, u r-regolamenti tal-kostruzzjoni, li jkopru s-sigurtà, metodoloġija u proċessi ta' kostruzzjoni li jaqgħu fir-responsabbiltà tal-kuntratturi.

Din id-differenzazzjoni hija parti integrali mill-għaxar prinċipji fundamentali li fuqhom huwa mibni d-dokument dwar il-qafas regolatorju u li fuqu kien hemm diġà qbil mal-Gvern *fl-Ittra ta' Impenn tat-2 t'Awwissu 2019*. Il-Kamra thares 'il quddiem sabiex tikkolabora mal-Gvern mill-jiem li ġejjin sabiex tindirizza dan biex b'hekk il-pajjiż ikun mogħni bl-aħjar legiżlazzjoni possibli fis-snin li ġejjin: u dan fl-interess tas-saħħa pubblika.

Huwa important li jiġi enfasizzat, iżda, illi l-approvazzjoni ta' dan l-Abbozz jirrapreżenta l-ewwel minn hafna tappi matul il-vjaġġ li għad trid tgħaddi minnu sabiex timmodernizza ruhha u tilhaq standards Ewropej.

Is-suċċess ta' dan il-vjaġġ ser jiddependi mill-kwalità tar-regolamenti u legiżlazzjoni sussidjarja li ser isegwu dan l-Att. Il-Kamra tawgura li dawn ir-regolamenti ikun iffukati fuq il-prevenzjoni ta' incidenti fl-interess tas-saħħa pubblika, iktar milli sempliċement elenku ta' responabbiltajiet sabiex jiġi stabbilit it-tort wara incident. Għal din il-għan, il-professjoni hija herqana sabiex tara l-introduzzjoni ta' sistemi kompeteni bbażati fuq l-aħjar prattici internazzjonali li jikkonsistu fi proċessi ta' kontroll u permessi tal-bini immirati sabiex jipprevjenu l-incidenti permezz ta' checks-and-balances integrati, kif ukoll il-liċenzjar ta' operaturi mhux regolamentati.

Il-Kamra tal-Periti laqgħet ftehim ta' kollaborazzjoni mad-ditta Vivendo Group sa mit-8 ta' Marzu 2021.

L-iffirmar ta' dan il-ftehim jifforma parti minn direzzjoni strategika ġdida varata tul dawn l-aħħar ġimgħat mill-Kamra mmirata biex żżid il-valur lill-membri tal-Professjoni. Għal dan il-għan, il-Kamra qiegħda tingħaqad ma' sħab ewlenin fl-industrija tal-bini u kostruzzjoni bil-għan li flimkien jinholqu riżorsi u kapaċitajiet ġodda li bihom, il-Kamra tkun kapaċi twettaq b'mod aktar effettiv ir-rwol tagħha lejn il-membri tagħha u l-partijiet kollha interessati.

Din il-kollaborazzjoni bejn Vivendo u l-Kamra tal-Periti hija konsolidazzjoni ta' impenn b'saħħtu bejn iż-żewġ partijiet. F'dan ir-rigward, il-marka tal-Vivendo ser tidher maġenb l-istemma tal-Kamra f'dawk l-inizjattivi varji li ż-żewġ naħat se jeżegwixxu flimkien għall-ġid tal-iżvilupp tal-industrija tal-kostruzzjoni u l-ambjent mibni f'pajjiżna. Permezz ta' dan il-ftehim, id-ditta Vivendo qiegħda tippożizzjona lilha nnifisha fuq quddiem fis-sostenn tagħha lejn il-Kamra u dak kollu li tahdem għalih din l-Organizzazzjoni fil-qasam tas-serjeta' u professjonalita' fl-industrija tal-kostruzzjoni. Bil-ħidma tagħha viċin il-Periti, il-Vivendo se tkompli tikkreja spazji mill-isbaħ biex tarahom u tgħix fihom speċjalment f'ċertu speċjalitajiet ta' tagħmir u irfinar ta' spazji ta' uffiċini, lukandi u gyms tal-ogħla kalibru.

Vivendo se tibbenefika minn konnessjonijiet aktar mil-qrib u diretti mal-kommunita' tal-Periti li jipprattikaw f'pajjiżna. Bl-istess mod, il-Kamra u Vivendo kull sena, se jorganizzaw flimkien żewġ sessjonijiet ta' taħriġ speċjalizzat għall-Periti u l-impjegati tagħhom fuq xejriet, prodotti u materjali innovattivi.

Għal dan il-għan, bħala parti minn dan il-ftehim ġdid, il-membri tal-Kamra se jkollhom aċċess esklussiv għal webinars ta' taħriġ indirizzati minn esperti ġejjin minn ditti barranin ewlenin fosthom -Vitra, Technogym, Rockfon u Frezza li huma sħab esklussivi tal-Vivendo u li huma minn ta' quddiem nett fejn jidhlu xejriet ġodda ta' disinn u soluzzjonijiet innovattivi fis-settur ta' interior design fl-industrija tal-bini.

Il-B2B Development Manager ta' Vivendo, Christine Gingell qalet li l-Grupp jemmen bis-sħiħ f'kommunikazzjoni u relazzjonijiet mill-eqreb mal-Professjoni tal-Periti u li dan il-ftehim huwa msejjes fuq din il-filosofija tal-kumpanija. *"Aħna ħerqanin li naħdmu mill-qrib mal-Kamra tal-Periti u ninsabu kunfidenti li din l-esperjenza se tirriżulta f'benefiċċji mill-aktar siewja sew għall-kumpanija kif ukoll għall-Periti. Il-kommunita' tal-Periti minn dejjem kienet fil-qofol tax-xogħol tagħna. Bl-appoġġ tad-ditti sħab tagħna, aħna bi ħsiebna nkomplu nsostnu x-xogħol tal-Periti Maltin biex huma jkunu jistgħu jeżegwixxu l-kunċetti ta' disinn tagħhom b'soluzzjonijiet mill-aktar innovattivi u sostenibbli".*

Min-naħa tiegħu, il-President tal-Kamra tal-Periti, Andre Pizzuto kkummenta li l-Kamra għandha hija sodisfatta ħafna b'din l-allejanza ġdida ma' Vivendo. *"Ninsabu kunfidenti dan il-ftehim ser iwitti t-triq għal iktar innovazzjonijiet ġodda fil-Kamra li permezz tagħhom inkunu nistgħu nikkolaboraw ma' kumpaniji serji li, bħalna, għandhom filosofija u vizjoni ta' professjonalità u standards ogħla fil-qasam tal-kostruzzjoni f'pajjiżna. Meta aħna nkunu qed nikkolaboraw ma' kumpaniji bħal dawn, inkunu qegħdin naħdmu lejn titjib fil-kwalita' tal-ħajja tal-poplu tagħna permezz ta' ambjent mibni ifjen għall-Gżejjer Maltin."*